



נייעס אלון באריכטן בחירות האלאחוריים

# בן עזר עסק

## ערשט-מאליגע היסטארישע באגעגעניש

אנגעלעגנהייטן וואס זענען נוגע פאר חרדישע יודן אין אר"י און בפרט איבער דעם נייעם 'חוק הגיוס' וועלכע וועט באשטעטיגט ווערן אין די נאנטע צוקונפט. דאס קומט נאכדעם וואס קומענדיגע וועט געחתמעט ווערן די ענדגילטיגע פארמירונג פאר א פרישע קאליציע אין די מדינת ישראל פארלימענט, צוזאמען מיט די חרדישע פארטייען. טייל קוועלער געבן איבער אז דער רבי איז געקומען בעטן א פרעזענליכע בקשה לטובת אחד מחסידיו.

אין אנדערע נייעס ווערט פארשפרייט א מערקוויד געשיכטע מיט'ן רבי'ן שליט"א אין מירון: ווי ברייט באריכטעט איז מרן אדמו"ר מויזניץ שליט"א אנגעקומען ביום 'לג' בעומר אויף א תפלה אין אתרא קדישא מירון. נאכ'ן דאווענען א לענגערע צייט איז דער רבי געווען געצווינגען צו פארלאזן די חצר המערה לויט די פארלאנג פון די פאליציי און דער רבי איז דאן אריבערגעפארן צו די באיאנע שטח אויפן דאך פון די מערה, ווייטער מתפלל צו זיין. אנקומענדיג אהין האט דער רבי באמערקט ווי איינער טוט אויסשפרייטן זאמד אויף די שטיגן וואס פירן צו די פלאטפארמע פון די הדלקה, וועלכע איז געווען פארשמירט מיט אויל און ס'איז געווען א סכנה זיך אויסצוגליטשן.

נאכ'ן דאווענען האבן די גבאים געזאגט פאר'ן רבי'ן אז אזוי ווי עס איז שווער פאר'ן רבי'ן ארויפצוגיין די שטיגן ביז צו די פלאטפארמע, קען מען אנצינדען די הדלקה אונטן אויף די ערד אנדעם וואס דער רבי זאל זיך דארפן מטריח זיין און זיך ארויפשלעפן. דער רבי האט אבער בשום אופן נישט מסכים געווען זאגענדיג: "דא איז געשטאנען א יוד און זיך איבערגעארבעט אויסצושפרייטן זאמד אויף די ערד, וויבאלד ער האט געטראכט אז איך וועל זיך באנוצן מיט די טרעפ, און יעצט אז איך וועל נישט ארויפגיין די טרעפ וועט זיך יענער שפירן. עס איז מיר בעסער זיך אנצושטרענגען און זיך מטריח זיין ווי איידער וויי-טון א אידישע קינד!"...

גאר א היסטארישע באגעגעניש איז אפגעהאלטן געווארן אין שטוב פון די מדינת ישראל פרעמיער מיניסטער בבי נתניהו, ווען מרן אדמו"ר מויזניץ שליט"א איז געקומען אויף א היסטארישע פריוואטע באזוך. די באזוך איז פארגעקומען נעכטן דינסטאג נאכט – מוצאי 'לג' בעומר, ווען מרן אדמו"ר מויזניץ שליט"א איז אנגעקומען אויף א היסטארישע באזוך צום פריוואטן וואוינונג פון נתניהו אין שטעטל 'באלפור' אין באגלייטונג פון חה"כ יענקי טעסלער הי"ו. אנהויב די באזוך האט זיך דער רבי באדאנקט פאר'ן פרעמיערסטער אויף זיין גוטע ארבעט אפצוהאלטן די 'טשיינע קרענק' פון אנקומען קיין ארה"ק.



דערנאך האט זיך פארציגן א שמועס צווישן פיהר אויגן אין לויף פון פינף-און-פערציג מינוט. לויט ווי ס'ווערט באריכטעט האט דער רבי גערעדט צום ראש ממשלה איבער

## דברי מחאה פון האדמו"ר מסאטמאר

כ"ק אדמו"ר מסאטמאר שליט"א האט היינט געלאזט הערן דברי מחאה קעגן זיין שוואגער מרן אדמו"ר מוויזניץ שליט"א, וועלכע האט אפגעשטאט א באזוך ביים מדינת ישראל ראש הכופרים. היינט נאך תפלת שחרית האט דער רבי שליט"א אפגעראכטן א 'מסיבת לחיים' לרגל די יארצייט פון זקינו הרה"ק המגיד מטשערנאביל זי"ע און צווישן אנדערע האט דער רבי געזאגט: "ס'איז מיר א גרויסע חידוש אז דער וויזניצ'ער רבי איז געגאנגען באזוכן דעם ראש הכופרים. ער זיצט פארשפארט די לעצטערע וואכן אין חצור און האלט זיך צוריק פון פראווענען די חסידים, פירן טישן וואס איז געווען פון די גרעסטע זאכן ביי חסידים, נעמט נישט קיין סנדקאות און פיל אנדערע דברים שבמצוה, וויבאלד ער האבן מורא פון ווערן אנגעשטעקט מיט שלעכטע באצילן.



איך פארשטיי נישט ווי אזוי ער האט נישט מורא פון ווערן אנגעשטעקט מיט שלעכטע רוחניות/דיגע באצילן ווען עס קומט צו התחברות צו אפיקורסים און מינים וועלכע האבן נישט קיין דרך ארץ און יראת הכבוד פאר'ן באשעפער. דעמאלט האט מען נישט מורא פון שלעכטע באצילן און מען קומט זיך גאר מתחבר זיין צו זיי!..." דער רבי האט אויסגעפירט: "די ווארט 'טשערנאביל' איז א צוזאמענשטעל פון צוויי רוסישע ווערטער. 'טשאר' וואס איז טייטש שווארץ און 'ביל' וועלכע איז טייטש ווייס - מ'דארף וויסן מבחין צו זיין צווישן שווארץ און ווייס!..."

## שלוחים פון האדמו"ר מוויזניץ ביי האדמו"ר מסלאנים

אין א דראמאטישע שריט האט מרן אדמו"ר מוויזניץ שליט"א היינט אפגעשיקט ספעציעלע שליחים צו כ"ק אדמו"ר מסלאנים שליט"א זיך דורכרעדן בענינים העומדים על

הפרק. ווי ברייט באריכטעט איידער די בחירות אין מדינת ישראל, האט כ"ק אדמו"ר מסלאנים שליט"א געזאגט פאר זיינע חסידים, אז די יעצטיגע בחירות איז אנדערש ווי אמאל, צוליב דעם וואס איינע פון די חברי הכנסת ווערן אויפגענומען אלס א 'שר' אין די ממשלה וועלכע איז געאסר'ט געווארן דורך די פריעדיגע גדולים. דאן איז מרן אדמו"ר מוויזניץ שליט"א געווען אויף א לענגערע פריוואטע באזוך אין שטוב פון כ"ק אדמו"ר מסלאנים שליט"א און האט פארשפראכן אז ר' יעקב ליצמאן וועט נישט דינען אלס א שר אין די מדינת ישראל רעגירונג און דערפאר האט דער סלאנימ'ער רבי שליט"א צוריקגעצויגן פון זיינע ווערטער.



נאכדעם וואס די קומענדיגע וואך וועט ר' יעקב ליצמאן איינגעשוואוירן ווערן אלס 'סגן שר השיכון' פון די מדינת ישראל רעגירונג, זענען אנגעקומען היינט נאכמיטאג די צוויי שלוחים פון וויזניצ'ער רבי הרב יעקב וואלצער און הרב יעקב טעסלער, צום שטוב פון האדמו"ר מסלאנים וועלכע האבן איבערגעגעבן פאר'ן רבי'ן אז דער וויזניצ'ער רבי האט געהאלטן ווארט, און ר' יעקב ליצמאן וועט טאקע נישט איינגעשוואוירן ווערן אלס שר.

## בואו שעריו בתודה

די שווערע עפעדעמיע וועלכע האט באטראפן די וועלט ווערט עטוואס לייכטער און צענדליגע בתי מדרשים און ישיבות עפענען די טויערן ווי ברייט באריכטעט. אויך כ"ק אדמו"ר מקארלין-סטאלין שליט"א - וועלכע איז געווען דער ערשטער אפצושפארן די מוסדות אין ארה"ק און ניו יורק און האט זיך שארף ארויסגעשטעלט קעגן די וועלכע האבן פרובירט צוריק צופענען - האט צוריק געעפענט די טויערן פון בית מדרשו אין גבעת זאב, וואו עס באטייליגן זיך 'פופצן חסידים' ביי יעדע תפלה, לויט א ספעציעלע רשימה ווי מ'דארף זיך איינשרייבן פון פאראויס.

אין אנדערע נייעס ווערט געמאלדן איבער די עפענונג פון צענדליגע בתי מדרשים אין ניו יורק ווערן צוריק געעפענט אויספאלגענדיג די סאושעל-דיסטעסינג רעגולאציעס, נאכ'ן



ערהאלטן די ערלויבעניש פון די רעגירונג-אינסטאנצן. פון קהלת באבוב איז געמאלדן געווארן אז אנגעהויבן פון דעם קומענדיגן זונטאג וועלן זיך עפענען די טויערן פון ביהמ"ד הגדול קהל שערי ציון באבוב וואו עס וועלן פלאצירט ווערן די בחורי הישיבות, סיי פון ישיבה קטנה און סיי פון ישיבה גדולה, וואס וועלן זיין אויסגעשפרייט איבער אלע שטאקן פון בנין. אזוי אויך וועט די מקוה זיין אפן סיי ערב שבת און סיי ביום השבת.

אויך פון קהלת ראחמיסטריווקא אין ב"פ איז געמאלדן געווארן אז דאס ביהמ"ד האט זיך צוריקגעעפנט סיי אינדערוואכן און סיי שבת. דאס קומט אין די זעלבע צייט וואס כ"ק אדמו"ר מראחמיסטריווקא שליט"א האט צוריק אנגעהויבן אננעמען סנדקאות און הנחת תפילין.

וועלכע האבן זיכער געמאכט אז קיינער קומט נישט אריין אין דערפל, און אויך די וואס האבן געהאט ספעציעלע ערלויבענישן זענען בלויז אריינגעלאזט געווארן אין חצר המערה אבער די טויערן פון מערה זעלבס, זענען געווען צוגענאגעלט און צושמאלצן כדי מ'זאל נישט קענען אריינגיין.

עטליכע שעות איידער צאת הכוכבים האבן הונדערטע יודן זיך צוזאמגענומען און דורכגעבראכן אלע חומות המבדילים און האבן באוויזן זיך אריינצוזעהן אין דעם הייליגן מערה און עספיעט אריינצוכאפן די געוואלדיגע זכיה מתפלל צו זיין סמוך ונראה צום ציון הק' בעצם יום לג' בעומר. אזוי אויך זענען געווען הונדערטע יודן וואס האבן זיך אריינגעשמוגעלט אין דערפל מירון דורך א געוויסע באהאלטענע וועג און האבן זוכה געווען צו זיין אין מירון טראץ די מאסיווע זיכערהייט-אפעראציע. צווישן די יודן האט זיך אויך אנגעזען הרה"צ המשפיע ר' צבי מאיר זילבערבערג שליט"א.



הרה"צ ר' צבי מאיר זילבערבערג שליט"א ביים זיך אריינשמאלען קיין מירון

**ביה"ח באבוב, ניו דזורסי:** דורכאויס לג' בעומר איז די באבוב'ע בית החיים אין ניו דזורסי געווען גענצליך אפגעשפארט און האט צוריקגעהאלטן פון טויזענטע יודן פוקד צו זיין דעם ציון הק' ביום לג' בעומר וועלכע איז איינגעפירט געווארן די לעצטערע יארן און איז מסוגל לישועות. נאל שתדלנות ביי די רעגירונג-אינסטאנצן איז ערלויבט געווארן אן ענגע מנין יודן בראשות הרה"צ ר' יוסף אונגער שליט"א בשלחית אביו כ"ק אדמו"ר מבאבוב-45 שליט"א. עטליכע שעות איידער צאת הכוכבים איז לייכטער געווארן די שטרענגע פאליצייאישע וואך אויפן פלאץ און האט ערמעגליכט פאר צענדליגע יודן זיך אריינצושמאלען אין בית החיים און זוכה זיין מתפלל זיין ביים ציון הק' ביום לג' בעומר.

רחוב פרידלנדרג 5  
שכונת הנהל - בית עזרת  
טל: 02-5808992 | פקס: 02-5808992

גיש ולחיש של  
מזן אדמו"ר הוק רבי אהרן טקאלין דע"א  
בשירות ביק מן אדמו"ר שליט"א

יום חמישי פרשת בהר- בחוקותי (חוק חוק ונתחוק) תש"פ

בי"ח

### הודעה חשובה ומשמחת

ברוך שהחיו וקימנו והגיענו לזמן הזה, ליום בו אנו פותחים שוב את שערי בית הכנסת, בהוראת קודש בייק מן אדמו"ר שליט"א, אשר מפיו אנו חיים.

לחלן החוראות בנוגע לתפילות בבית הכנסת:

- א. בכל היכל יכולים להתפלל 15 איש, ואין לחלק למתחמים. בס"ד בהמשך היום תפורסם רשימת משתתפים במניני התפילה, לפי סדר שייקבע.
- ב. השתתפות בתפילה היא אך ורק בלבשת מסיכה בכל התפילה, ובשמירת מרחק של 2 מטר, לפי הכללים של משרד הבריאות.
- ג. הדעת נותנת שאלו המתפללים במנינים מסודרים בנוסח קארלין ליד ביתם, יתנו קטע את האפשרות להתפלל במנין לאלו שמצפים ומייחלים זה חודשים לתפילה ראויה. על הרועים לחשתק בתפילה בבית הכנסת תבוא בהמשך הודעה נוספת על דרכי הרישום.
- ד. בבית מדרשו יתקיימו שלשה מנינים באותה שעה, בבית הכנסת הקטן בקומה הראשונה, בבית הכנסת הגדול בקומה השניה, ובעזרת נשים - קומה שלישית. פרטים נוספים יפורסמו בהמשך.
- ה. בימות החול, יתקיימו מספר מנינים באותה עת. זמנים מדויקים יתפרסמו אי"ה בקו הטלפוני של בית הכנסת, במספר טלפון 079-9297-443, שלוחה 1 (ניתן להתקשר גם ממכשירים מהקומה הכשרה).
- ו. בסדר התפילה יתקיימו הנהל הבא: החזן יעשה גם פתיחה, בשני וחמישי כל עולה יכין מראש את פסוקי עלייתו ויקרא בתורה; בשבת יכינו כל העולים מספר פסוקים ויקראום, ולאחר מכן יסיים בעל הקורא את הפרשה עד תומה.
- ז. אברכים מעל גיל 60 אינם מוגיעים לתפילה.
- ח. אין לשהות בבית הכנסת - אלא לצורך התפילה. בעניין לימוד או"ח הק' ושבת אחים תבוא אי"ה הודעה מיוחדת.
- ט. בכל הנוגע לבחורים - תתפרסמה הודעה על ידי חבורת הבחורים.
- י. נא למסור אחד לחבר, לאלו שאין להם גישה להודעות המתעדכנות מעת לעת.

בברכת חסידים  
הנהלים

## ופרצו חומות אין מירון און ניו דזורסי

**אתרא קדישא מירון:** א מהומה איז אנשטאנען נעכטן לג' בעומר אין אתרא קדישא מירון, ווען טויזענטע יודן האבן זיך איינגעבראכן אין מערה. אין לויף פון דעם גאנצן טאג איז דאס קליין דערפל 'מירון' געווען באלאגערט מיט א גאר הויעכע פאליצייאישע-וואך און מיליטערישע קרעפטן

## הגה"צ ר' יוסף וויינבערג זצ"ל ראש ישיבת סלאנים



**תורה תורה חגרי שק:** מיט גרויס צער איז אויפגענומען געווארן די ביטערע בשורה איבער די פריצייטיגע הסתלקות פון הגה"צ ר' חיים יוסף דוד וויינבערג זצ"ל ראש ישיבת באר אברהם סלאנים אין בני ברק אין עלטער פון 65 יאהר נאכ'ן נישט זיין געזונט אין די לעצטערע יארן. דער ראש ישיבה זצ"ל איז געווען דער לאנג-יעריגע חברותא ואיש אמונו פון כ"ק אדמו"ר מסלאנים שליט"א ומפארי חסידי סלאנים. רבי יוסל ע"ה - ווי מ'האט אים גערופן אין סלאנים בלשון חיבה — איז געבוירן אין בעלגיע און האט געלערנט אין זיינע בחורי'שע יארן אין ישיבה ד'געטסהיד און דערנאך אין ישיבת פאנאוויטש און איז געווען אן איידעם בזוג ראשון ביי הרב עקיבא בערקאוויטש ע"ה פון לונדון. מיט פופצן יאהר צוריק איז זיין ערשטע רעביצין ע"ה נפטר געווארן און מיט פינף יאהר צוריק האט ער חתונה געהאט בזוג שני מיט הרבנית תליט"א בת הגה"צ רבי משה וואלפסאן שליט"א רב ד'קהל אמונת ישראל, אלמנת הרה"ח ר' עקיבא מאשינסקי זצ"ל. דער ראש ישיבה זצ"ל וועלכע איז א סלאנימ'ע אייניקל

האט זיך אויך משדך געווען מיט נכד כ"ק אדמו"ר מסקווירא שליט"א.

די מסע הלוי'ה איז ארויס אין שיכון סקווירא פארנט פון ביתו נאווה קודש פון כ"ק אדמו"ר מסקווירא שליט"א און דעם קומענדיגן פרייטאג פארנט פון ביהמ"ד הגדול סלאנים אין די עזרת תורה געגענט אין ירושלים. הרה"ג ר' אברהם מיכל רובין שליט"א דומ"ץ סלאנים האט איבערגעגעבן הוראת הקודש בפקודת כ"ק אדמו"ר מסלאנים שליט"א, אז אלע תלמידי הישיבה, סיי די וואס לערנען יעצט אין ישיבה און אויך די בוגרי הישיבה וועלכע האבן אמאל געלערנט ביים ראש ישיבה, זענען מחויב זיך צו רייסן קריעה כדין תלמיד על רבו מובהק כנפסק בשולחן ערוך. אויך האט דער רבי שליט"א געהייסן אז בשעת די לוי'ה זאל מען אראפנעמען די פרוכת פון ארון קודש אין היכל הישיבה אין אלעד און די בחורים וואס לערנען יעצט אין ישיבה זאלן זיצן שבעה איין שעה פון טאג. שנשמע ונתבשר בשורות טובות.

## הרה"צ רבי אהרן גרינצווייג זצ"ל



**שקעה השמש בצהריים:** מיט גרויס צער און טרויער איז אויפגענומען געווארן די ביטערע בשורה איבער די פריצייטיגע הסתלקות פון לאנג-יעריגע מוהל מומחה הגה"צ המקובל רבי אהרן גרינצווייג זצ"ל אין עלטער פון 62 יאר נאכ'ן נישט זיין געזונט אין די לעצטערע יארן. רבי אהרן זצ"ל איז געווען א זוהן פון הרב דוד יהודה גרינצווייג זצ"ל פון וויען און אן איידעם ביי הגה"צ ר' וועלוול טווערסקי זצ"ל מראחמיסטריווקא. רבי אהרן זצ"ל איז געווען באוואסט איבער די גאנצע וועלט מיט זיין צדקות און פרישות ורבים נהנו ממנו עצה ותושיה און האט געהאט אונטער זיך אסאך חסידים ומעריצים וועלכע האבן זיך נישט געפירט אן זיין דעת תורה. ער האט איבערגעלאזט זיינע חשובע קינדער און די ברודער: הגה"צ ר' יהונתן שליט"א ראה"כ באר יצחק סקווירא. שנשמע ונתבשר בשורות טובות.



# לג' בעומר תש"פ בחצרות הקודש

אש און געזאגט אז דאס וואס מ'לאזט נישט אנקומען צום ציון אין מירון איז בלויז רשעות פון די ציוניסטישע פאליציי.



לג' בעומר נאכמיטאג איז דער רבי אנגעקומען קיין אתרא קדישא מירון און האט מתפלל געווען א לענגערע צייט ביים 'גשר כהנים' ווי יאר יערליך. אויפן פלאץ זענען געווען פארזאמעלט הונדערטע חסידים, נאכדעם וואס דער רבי שליט"א האט געהייסן נאך תפלת שחרית אז ווער ס'קען זאל ארויספארן קיין מירון און פרובירן אנצוקומען דאס נענסטע וואס איז מעגליך צום ציון הק'. דערנאך איז דער רבי שליט"א ארויפגעפארן צו א הויכע בארג אויף הר מירון און דארטן אפגעראכטן די גרויסע הדלקה ווי יאר יערליך מיט די באטיילעגונג פון הונדערטע חסידים ואנשי מעשה אנשים נשים וטף. דערנאך איז דער רבי געפארן צום נייעם געגענט אין 'הר יונה' און וועט דארט אפרעכטן די הדלקה מיט די ארטיגע חסידים און איינוואוינער און וועט זיך דארט אויפהאלטן די קומענדיגע צוויי וואכן בקרב חסידיו.



**בעלזא:** אין אן אומגעראכטענעם שריט איז כ"ק בעלזא רב שליט"א אריינגעקומען לג' בעומר ביינאכט אין גרויסן היכל און אנגעצינדען די 'פאקל' פון וואס הרה"צ ר' אהרן מרדכי שליט"א האט אנגעצינדען די זעקס-און-צוואנציג פאקלעך וועלכע זענען שפעטער ארומגעפארן די גאסן פון קרית בעלזא. אויך האט דער רב שליט"א אפגעראכטן חאלאקעס פאר די קינדער. נאך מעריב האט דער משב"ק הרב מיכל פירער שליט"א איבערגעגעבן פאר'ן רב שליט"א א 'כוללות קוויטל' פון כלל חסידי בעלזא און דער רב האט עס איבערגעגעבן פאר בנו הרה"צ ר' אהרן מרדכי שליט"א וועלכע האט פארגעליינט דאס קוויטל ביים ציון הק' אין אתרא קדישא מירון. הרה"צ ר' אברן מרדכי שליט"א איז אנגעקומען אין מירון כחצות הלילה און האט זיך צוריקגעקערט זיבן-דרייסיג צופרי.



**תולדות אברהם יצחק:** דער רבי שליט"א האט אפגעראכטן א גרויסארטיגע הדלקה אין ביהמ"ד הגדול אין ירושלים מיט די באטיילעגונג פון הונדערטע חסידים ואנשי מעשה. דער רבי שליט"א האט אויפגעטראטן מיט דברים חוצבים להבות

**תולדות אהרן:** בליל לג' בעומר האט דער רבי שליט"א געצינדען די הדלקה אויפן דאך העכער בנין ביהמ"ד הגדול אין ירושלים. היינט נאכמיטאג האט דער רבי ווידער אנגעצינדען די הדלקה אויפן דאך פון ביהמ"ד און האט זיך ארויסגעלאזט אין 'היסטארישע הקפות' טאנצענדיג ארום דאס פייער א לענגערע צייט און אויפגעטראטן מיט דברים חוצבים.



**סאטמאר:** בליל לג' בעומר האט כ"ק אדמו"ר מסאטמאר שליט"א (מהר"א) אנגעצינדען די הדלקה אויף א פריוואטע פארנעם מיט די באטיילעגונג פון די מנהלי הישיבות. צווישן אנדערע האט דער רבי אויפגעטראטן מיט דברים חצובים בנוגע די יעצטיגע מצב אין וואס כלל ישראל געפונט זיך, ארויסברענגענדיג די שווערע פארלוסטן בגשמיות מיט אזויפיל אידישע קרבנות און פון די צווייטע זייט די אומגעהויערע חלל וועלכע האט זיך געשאפן ברוחניות, ווען עס זענען דורכגעבראכן געווארן אלע גדרים וסייגים וואס מ'האט געקעמפט אלע יארן. יעדע בחור האט באקומען א סעלפאן, בחורים האבן זיך געדרייט ברחובות ובשווקים, משפחות האבן פארברענגט די צייט אויף די סמארט-פאונס און קאמפיוטער'ס און עס איז געווארן א לייכט-זיניגקייט אויף דעם גאנצן ענין פון דאווענען מיט מנין און גיין אין מקוה.



דאן האט זיך דער רבי שליט"א געוואנדן צו די מנהלי המוסדות: "איך רעד צו אייך חשובע מנהלים. עס ווארט אייך אן עבודה קשה ווען אלעס וועט זיך צוריקשטעלן על מכונן, צו פאררעכטן די היזקות וואס האט זיך געשאפן אינעם עבר און קענען צוריק אויפהייבן די תלמידים במעלות התורה ויר"ש. דערווייל זעה איך נאכנישט ווי אזוי מ'וועט צוגיין צו די עבודת הקודש בחור המצב בדינא דמלכותא. 'לבי נשבר בקרבי' טראכטענדיג וואס גייט דא זיין און ווי אזוי קען מען מתקן זיין די גרויסע היזקות ברוחניות? ס'לאזט מיר נישט שלאפן ביינאכט!... וויל אייך בעטן חשובע מחכמים הנאמנים לה' ולתורתו. קיינער ארבעט דאך נישט פאר'ן געהאלט וואס מ'באקומט, נאר יעדער וואס איז דא האט א געפיל צו חינוך אויפצוהוהן פאר'ן באשעפער'ס קינדער. אלע מנהלים זאלן וויסן אז ס'ליגט אויף אייך א גרויסע אחריות און א חוב גדול וקדוש צו טון פעולות ביתר שאת צוריקצושטעלן דאס חינוך אויפן פלאץ נאך די שווערע היזקות. אנא שאו ידיכם קודש בעבודת הקשה מחנך צו זיין בחינוך הראוי הקטנים עם הגדולים. 'אין לנו להישען אלע על אבינו שבשמים' – דער אויבערשטער זאל העלפן מ'זאל האבן סיעתא דשמיא און מ'זאל מצליח זיין אין די עבודת הקודש".

ספעציעלע  
אויסגאבע  
פונעם  
**מער**  
הדלקה

\$3

רצונ לראות את מלכו  
בזולא דבר יוחאי

זר שלח

**צו באקומען אין די געשעפטן**

**באיאן:** דער רבי שליט"א איז אנגעקומען צו די צענטראלע הדלקה אין אתרא קדישא מירון אנגעטון מיט א מאסק אויפן פנים און הענטשקעס אויף די הענט, צוליב די יעצטיגע מצב.



אין א היסטארישע שריט איז דער רבי שליט"א ארויס מגדרו און איז געשפרינגען בעוז ותעצומות לכבוד התנא האלוקי, אנדערש ווי אלע יארן ווען דער רבי טוט נאר קלאטשן מיט די הענט.

**סקווירא:** בליל לג' בעומר האט כ"ק אדמו"ר מסקווירא שליט"א אויפגעטראטן מיט דברות קודש און געדאווענט תפלת מעריב פאר'ן עמוד. דערנאך האט דער רבי שליט"א אנגעצינדען די הדלקה אין היכל רינה תפלה מיט די באטיילעגונג פון די בני המשפחה און דערנאך איז די מהדורה ארויפגעשטעלט געווארן אויפן טראק וועלכע איז ארומגעפארן די שטעטל.



**ראחמיסטריווקא:** בליל לג' בעומר האט כ"ק אדמו"ר מראחמיסטריווקא שליט"א אפגעראכטן דעם עריכת השולחן אין ביהמ"ד הגדול אין בארא פארק מיט די באטיילעגונג פון די בני המשפחה. אויך האבן זיך באטייליגט די איידימער כ"ק האדמורי"ם מויזניץ-קיימישא און בארנוב שליט"א. דער רבי שליט"א איז געזעצן אויף א פלאטפארמע אליינס און די איידימער זענען געזעצן אפגערוקט. אויך האט דער רבי פארגעזאגט 'ואמרתם און אמר רבי עקיבא' ווי אלע יארן בקול חוצב. לג' בעומר נאכמיטאג האט דער רבי שליט"א אפגעראכטן חאלאקעס כנהוג פאר צוואנציג חסידים און פיהר אור-אייניקלעך בלעה"ר. צום ערשטן מאל זינט די עפעדעמיע האט דער רבי שליט"א אויפגענומען די בעלי שמחה און געוואונטשן ברכת קדשו.



**קאסאן:** כ"ק אדמו"ר מקאסאן שליט"א וועלכע וואוינט אין די נייע חרדישע געגענט אין לינדען, ניו דזורסי איז נעכטן לג' בעומר אנגעקומען אויף א באזוך אין בארא פארק און אפגעראכטן דעם עריכת השולחן בבית מדרשו אין שטאט.

**וויזניץ-מונטריאל:** ביום לג' בעומר איז דער רבי ארויסגעפארן קיין קרית טאהש און דארט אפגעראכטן א מסיבת לחיים אין שטוב פון הרב מענדל ניימאן הי"ו.

**פשעווארסק:** כ"ק אדמו"ר מפשעווארסק שליט"א האט אנגעצינדען די הדלקה בחצר ביתו נאווה קודש מיט אן ענגע צאל בני המשפחה.

**טשערנאביל-ב"ב:** כ"ק אדמו"ר מטשערנאביל שליט"א האט אנגעצינדען די הדלקה בחצר ביתו נאווה קודש מיט די באטיילעגונג פון די בני המשפחה.

**קאלוב:** כ"ק אדמו"ר מקאלוב שליט"א לרפו"ש איז אריינגעקומען אין ביהמ"ד אין וומסב"ג ביום לג' בעומר און אפגעראכטן דעם עריכת השולחן בשילוב די סעודת יארצייט פון זקינו הרה"ק בעל עת רצון מקאלוב זי"ע און אויך די סעודת חבר מצוה פון אן אייניקל בן הה"צ רבי אלעזר יונה גינזבערג שליט"א אבד"ק סוואליווא. דער רבי איז געזעצן אפגעזונדערט מיט א גלאזערנע מחיצה.



# לג' בעומר בחצר הקודש סקאליע

